

പട്ടികജാതി, പട്ടികഗോത്രവർഗ്ഗങ്ങളിൽപ്പെട്ടവർക്കുള്ള കടാശ്വാസ പദ്ധതി

17 (*77) ശ്രീ. കെ. കെ. രാമചന്ദ്രൻ:

ശ്രീ. പി. ടി. എ. റഹീം:

ശ്രീ. പി. വി. അൻവർ:

ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി (ശ്രീ. കെ. രാധാകൃഷ്ണൻ) സദയം മറുപടി നൽകുമോ:

(എ) പട്ടികജാതി, പട്ടികഗോത്രവർഗ്ഗങ്ങളിൽപ്പെട്ടവർ എടുത്ത അഞ്ചു ലക്ഷത്തിന് താഴെയുള്ള വായ്പകളിൽ മുതലും പലിശയുമായി വായ്പാതുകയുടെ ഇരട്ടിയെങ്കിലും അടച്ചിട്ടുള്ളവർക്ക് 2016-ൽ മുഖ്യമന്ത്രിയുടെ കടാശ്വാസ പദ്ധതി പ്രകാരം അനുവദിച്ചിരുന്ന ആനുകൂല്യം ഇപ്പോഴും തുടരുന്നുണ്ടോ എന്ന് അറിയിക്കുമോ; എങ്കിൽ ഈ പദ്ധതി കൂടുതൽ പേർക്ക് ഗുണകരമാകുന്ന തരത്തിൽ വിപുലീകരിക്കുന്നതിനുള്ള നടപടി സ്വീകരിക്കുന്ന കാര്യം പരിഗണനയിലുണ്ടോ?

പട്ടികജാതി വികസന വകുപ്പിൽ മുഖ്യമന്ത്രിയുടെ കടാശ്വാസ പദ്ധതി പ്രകാരമുള്ള ആനുകൂല്യം നൽകുന്ന പദ്ധതി കേരള സംസ്ഥാന പട്ടികജാതി/പട്ടികവർഗ്ഗ വികസന കോർപ്പറേഷൻ മുഖേന നടപ്പിലാക്കി വരുന്നു. പട്ടികവർഗ്ഗ വികസന വകുപ്പുമായി ബന്ധപ്പെട്ട് 2016-ലെ മുഖ്യമന്ത്രിയുടെ കടാശ്വാസ പദ്ധതി പ്രകാരം ആനുകൂല്യം അനുവദിക്കുന്ന പദ്ധതി നിലവിലില്ല.

(ബി) പട്ടിക വിഭാഗക്കാരുടെ കിടപ്പാടം ജപ്തി ചെയ്യുന്നത് ഒഴിവാക്കുന്ന തിനാവശ്യമായ നിയമനിർമ്മാണം നടത്തുവാൻ അടിയന്തര നടപടി സ്വീകരിക്കുമോ?

പട്ടികവിഭാഗക്കാരുടെ വായ്പാ കടിശ്ശികകൾ റവന്യൂ റിക്കവറി ഉൾപ്പെടെയുള്ള നടപടികളിലൂടെ ഈടാക്കുന്നതിനും വായ്പകൾക്ക് ഈടായി വച്ചിട്ടുള്ള ഭൂമി ജപ്തി ചെയ്യുന്നതിനും ബാങ്കുകൾ ഉൾപ്പെടെയുള്ള ധനകാര്യ സ്ഥാപനങ്ങൾക്ക് അധികാരം നൽകുവാൻ വ്യവസ്ഥ ചെയ്യുന്ന കേന്ദ്ര സർക്കാരിന്റെ സർഫാസി ആക്ട്-2002 (Securitisation and Reconstruction of Financial Assets and Enforcement of Security Interest Act) നിലവിലുണ്ട്. ടി നിയമത്തിന്റെ വ്യവസ്ഥകളിൽ മാറ്റം വരുത്തുന്ന വിഷയം കേന്ദ്ര സർക്കാരിന്റെ പരിധിയിൽപ്പെടുന്നതാണ്.